

योगी ने शिक्षकों को दी बड़ी सौगात

सहायता प्राप्त माध्यमिक विद्यालयों के शिक्षकों की ग्रेच्युटी सीमा बढ़कर हुई 25 लाख

लखनऊ 17 मार्च. उत्तर प्रदेश सरकार ने अशासकीय सहायता प्राप्त माध्यमिक विद्यालयों में कार्यरत शिक्षकों एवं कर्मचारियों को बड़ी राहत दी है. शासन ने ग्रेच्युटी/उपादान की अधिकतम सीमा को 20 लाख रुपये से बढ़ाकर 25 लाख रुपये करने की स्वीकृति प्रदान कर दी है। शासन स्तर पर विशेष सचिव उमेश चन्द्र द्वारा जारी आदेश के अनुसार, जब महंगाई भत्ता (डीए) मूल वेतन का 50 प्रतिशत हो जाता है, तो ग्रेच्युटी की अधिकतम सीमा बढ़ाने का प्रावधान लागू होता है। शासनादेश में उल्लेख किया गया है कि यह निर्णय पूर्व में जारी आदेश 7 मई 2017 तथा



वित्त विभाग के शासनादेश 23 दिसंबर 2016 और 02 जुलाई 2024 के प्रावधानों के अनुरूप लिया गया है. गौरतलब है कि पहले सहायता प्राप्त माध्यमिक विद्यालयों के शिक्षकों और कर्मचारियों के लिए ग्रेच्युटी की अधिकतम सीमा 20 लाख रुपये निर्धारित थी, जिसे अब बढ़ाकर 25 लाख रुपये कर दिया गया है.

शिक्षक, वकील और पत्रकारों को मिलेंगे मकान

लखनऊ. योगी आदित्यनाथ ने राज्य में अवैध कब्जों के खिलाफ सख्त रुख अपनाते हुए बड़ा ऐलान किया है। उन्होंने कहा कि माफियाओं से मुक्त कराई गई सरकारी जमीनों का अब जनहित में उपयोग किया जाएगा। खासतौर पर इन जमीनों पर आवासीय परियोजनाएं विकसित कर शिक्षकों, वकीलों और पत्रकारों को प्लेट उपलब्ध कराए जाएंगे.

मुख्यमंत्री युवा योजना से बदली तकदीर

लखनऊ. उत्तर प्रदेश सरकार की 'मुख्यमंत्री युवा उद्यमी विकास अभियान' योजना युवाओं के लिए स्वरोजगार का मजबूत आधार बनती जा रही है। इस योजना के तहत मिलने वाले ब्याज मुक्त और गारंटी मुक्त ऋण से युवा न केवल आत्मनिर्भर बन रहे हैं, बल्कि दूसरों के लिए भी रोजगार के अवसर सृजित कर रहे हैं। इसी कड़ी में राजधानी लखनऊ की रहने वाली खुशी गुप्ता महिला उद्यमिता की नई पहचान बनकर उभरी है.

5 बीमा कंपनियों पर 8 करोड़ का जुर्माना

नई दिल्ली. सरकार ने गलत तरीके से पॉलिसी बेचने और नियमों के उल्लंघन के मामले में 5 बड़ी कंपनियों पर करीब 8 करोड़ रुपए का जुर्माना लगाया है. इसके साथ ही, इश्योरेंस मार्केट का दायरा बढ़ाने के लिए सरकार अब 25,000 ग्राम पंचायतों को बीमा कवरेज के दायरे में लाने की तैयारी कर रही है.

वित्त मंत्री निर्मला सीतारमण ने राज्यसभा में कहा है कि बीमा कंपनियों की कहीं भी गड़बड़ी को नजरअंदाज नहीं किया जाएगा. इश्योरेंस रेगुलेटर ऐसी कंपनियों पर लगातार कार्रवाई कर रहा है. अब सरकार बीमा (इश्योरेंस) को देश के दूर-दराज के गांवों तक पहुंचाने के लिए एक नया तरीका अपना रही है.

डाक विभाग ने शुरू 48 घंटे की स्पीड पोस्ट सेवा



मुंबई समेत देश के 6 शहरों में होगी तय समय में डिलीवरी

केंद्रीय संचार मंत्री ज्योतिरादित्य सिधिया रहे मौजूद

नई दिल्ली, 17 मार्च. केंद्रीय संचार मंत्री ज्योतिरादित्य सिधिया ने देश के 6 प्रमुख शहरों में 24 और 48 घंटे में गारंटीकृत वितरण देने वाली

केंद्रीय मंत्री सिधिया ने कहा कि देश के 6.5 लाख गांवों, हर तहसील और तालुका में यदि परिवार के सदस्य से भी अधिक किसी संस्था पर भरोसा किया जाता है तो वह ग्रामीण डाक सेवा है. यही भरोसा डाक विभाग की सबसे बड़ी ताकत है. उन्होंने जोर देकर कहा कि दुनिया में डाक विभाग जैसा इतना बड़ा और गहराई तक फैला नेटवर्क किसी अन्य देश के पास नहीं है. यह नेटवर्क देश के अंतिम छोर तक अपनी पहुंच बनाए हुए है. सिधिया ने कहा कि यह सेवा डाक विभाग के लिए एक नए युग की शुरुआत है. आज देश के अंतिम व्यक्ति तक स्मार्टफोन पहुंच चुका है और ई-वाणिज्य तेजी से बढ़ रहा है. वर्तमान में यह बाजार लगभग 11 लाख करोड़ रुपये का है जो 2030 तक 30 लाख करोड़ रुपये तक पहुंचने की संभावना है.

10 सीट भी नहीं जीत पाएगी भाजपा : केजरीवाल

आप को पिछले 4-5 वर्षों में बदनाम करने की कोशिश की

सच्चाई के मार्ग पर चलना आसान नहीं है

गोवा, 17 मार्च. आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविंद केजरीवाल ने गोवा में मंगलवार को एक रैली को संबोधित किया। उन्होंने कहा कि अगर अभी चुनाव करा दिए जाएं तो भारतीय जनता पार्टी 10 सीटें भी नहीं जीत पाएगी, जबकि आम आदमी पार्टी 60 से अधिक सीटें हासिल कर लेगी.

अरविंद केजरीवाल ने ये भी कहा कि आम आदमी पार्टी ने



आप का नेतृत्व अग्निपरीक्षा से निकलकर आया है। इतिहास गवाह है कि जब हम सच्चाई के मार्ग पर चलते हैं, तो अग्निपरीक्षा देनी पड़ती है। सच्चाई के मार्ग पर चलना आसान नहीं है। आप को पिछले 4-5 वर्षों में बदनाम करने की कोशिश की गई है। उन्होंने आगे कहा, हमारे ऊपर आरोप लगाया गया कि केजरीवाल ने 100 करोड़ का शराब चोटाला कर दिया.

हमें बदनाम करके जेल में डाल दिया गया

हमें धर साबित करने की कोशिश की गई और हम पर कई बार छापेमारी की गई। इन्हें कहीं कुछ नहीं मिला. हमें बदनाम करके जेल में डाल दिया गया था। (दिल्ली के पूर्व उप मुख्यमंत्री) मनीष सिंसोदिया और (पूर्व मंत्री) सत्येंद्र जैन से कहा गया कि केजरीवाल को छोड़कर भाजपा में आ जाओ, लेकिन हमारा आत्मविश्वास नहीं डगमगाया. हमारे एक ही व्यक्ति नहीं टूटे.

बस -ट्रक की भिड़ंत में पांच लोगों की मौत

हनुमानगढ़. राजस्थान में हनुमानगढ़ जिले के रावतसर थाना क्षेत्र में मेगा हाईवे पर मंगलवार सुबह बस और ट्रक की टक्कर में पांच लोगों की मौत हो गयी और पांच से अधिक यात्री घायल हुए हैं. पुलिस सूत्रों ने बताया कि निजी बस श्रीगंगानगर से जयपुर के लिये सुबह पांच बजे रवाना हुई थी.

यह बस हनुमानगढ़ में बरमसर के पास एक वाहन से आगे निकलने के प्रयास में विपरीत दिशा से आ रहे ट्रक से टकरा गयी. इससे बस में सवार पांच लोगों की मौके पर ही मौत हो गयी जबकि पांच से अधिक लोग घायल हो गये.

ग्रेटर नोएडा में खुलेगा ऑस्ट्रेलिया की यूनिवर्सिटी का पहला कैंपस


ग्रेटर नोएडा. ऑस्ट्रेलिया की प्रतिष्ठित वेस्टर्न सिडनी यूनिवर्सिटी का पहला कैंपस शुरू होने जा रहा है. यह कैंपस उत्तर प्रदेश में जिला गौतमबुद्धनगर परिक्षेत्र ग्रेटर नोएडा प्राधिकरण परिसर स्थित टावर-दो की तीन मंजिलों (छठी, सातवीं और आठवीं) पर स्थापित किया जाएगा. यूनिवर्सिटी के प्रतिनिधियों ने जल्द ही कैंपस के निर्माण और संचालन की प्रक्रिया शुरू करने के संकेत दिए हैं. यूनिवर्सिटी के प्रतिनिधिमंडल ने सोमवार को ग्रेटर नोएडा के सेक्टर-16बी स्थित मैक्स टावर में आयोजित कार्यक्रम में ग्रेटर नोएडा प्राधिकरण को परफॉर्मिंग गारंटी से जुड़े दस्तावेज सौंपे.

किसानों की आय और सुरक्षा की गारंटी : शिवराज

तंबाकू की जगह नकदी वाली फसलें प्रोत्साहित कर रही हैं केंद्र सरकार

नई दिल्ली, 17 मार्च. केंद्रीय कृषि एवं किसान कल्याण और ग्रामीण विकास मंत्री श्री शिवराज सिंह चौहान ने कहा है कि नरेंद्र मोदी सरकार ने तंबाकू जैसी हानिकारक फसल के स्थान पर लाभदायी वैकल्पिक फसलें उपलब्ध कराने से लेकर एएसपी पर ऐतिहासिक खरीदी, फसल बीमा योजना में ऋणितकारी सुधार और सख्त निगरानी व्यवस्था के जरिए किसानों की आय और सुरक्षा को सर्वोच्च प्राथमिकता दी है.

केंद्रीय मंत्री शिवराज सिंह चौहान ने आज लोक सभा में सांसदों के विभिन्न प्रश्नों के उत्तर देते हुए बताया कि मोदी सरकार ने केवल किसानों से तंबाकू की



उपज छोड़ने की अपील नहीं की, बल्कि जिन क्षेत्रों में ये उगाई जाती है, वहां हाइब्रिड मक्का, मिर्च, शकरकंद, कपास, आलू, चिया, फीड बीन, लोबिया, रागी, रेड ग्राम, गन्ना, सोयाबीन, ज्वार और मूंगफली जैसी लाभकारी फसलों को मजबूत राजधानी के रूप में चिन्हित किया गया है ताकि किसानों की नकदी आमदनी सुरक्षित रहे.

बापू हमारे विचारों में हैं- शिवराज सिंह चौहान

नई दिल्ली. केंद्रीय कृषि एवं किसान कल्याण और ग्रामीण विकास मंत्री शिवराज सिंह चौहान ने राज्यसभा में आज कांग्रेस और विपक्ष पर तीखा राजनीतिक प्रहार करते हुए महात्मा गांधी जी की विरासत, मनरंगा, विकसित भारत-जी राम जी कानून, पीएम आवास, आयुष्मान, मुफ्त राशन, लखपति दीदी और ग्रामीण रोजगार योजनाओं के सहारे पूरा नरेंद्र मोदी उलट दिया। उन्होंने साफ संदेश दिया कि बापू हमारे विचारों, भावनाओं और अंतरात्मा में हैं, भाजपा की पंचनिष्ठाओं में हैं.

आज का इतिहास

- 1801- भारत में पहला आयुध निर्माण कारखाना कोसीपुर, कोलकाता में स्थापित.
- 1837-अमेरिका के 22वें और 24वें राष्ट्रपति ग्रावर क्लीवलैंड का जन्म
- 1858- डीजल इंजन के खोजकर्ता रुडोल्फ डीजल का जन्म.
- 1871-भारतीय-अंग्रेजी गणितज्ञ और अकादमिक ऑगस्टस डी मॉर्गन का निधन.
- 1910- गोपाल कृष्ण गोखले ने ब्रिटिश विधान परिषद के सामने मुफ्त और अनिवार्य प्राथमिक शिक्षा का प्रस्ताव रखा.
- 1914-आजाद हिन्द फौज के अधिकारी गुरुबहा सिंह दिल्ली का जन्म.

19 से 28 मार्च तक 36 उड़ानों का करेगी परिचालन एयर इंडिया

एयर इंडिया कनाडा के लिए 36 अतिरिक्त उड़ानों का करेगी परिचालन

नई दिल्ली, 17 मार्च. टाटा समूह की विमान सेवा कंपनी एयर इंडिया ने बड़ी मांग को देखते हुए यूरोप और कनाडा के लिए 19 से 28 मार्च के बीच 36 अतिरिक्त उड़ानों (दोनों तरफ मिलकर) के परिचालन की घोषणा की है. एयरलाइंस ने मंगलवार को एक प्रेस विज्ञप्ति में बताया कि ये उड़ानें दिल्ली से लंदन (हीथ्रो), फ्रैंकफर्ट, ज्यूरिख और टोरंटो के लिए एयर मुंबई से लंदन (हीथ्रो) के लिए होंगी. इन उड़ानों के माध्यम से 10,012 अतिरिक्त सीटें उपलब्ध होंगी. एयर

इंडिया ने बताया कि दिल्ली से लंदन के लिए चार अतिरिक्त उड़ानें 20, 22, 25 और 27 मार्च को और मुंबई से ब्रिटेन की राजधानी लंदन के हीथ्रो हवाई अड्डे के लिए एक मात्र उड़ान 21 मार्च को उपलब्ध होंगी. दिल्ली से जर्मनी के फ्रैंकफर्ट के लिए आठ अतिरिक्त उड़ानें 19, 20, 22, 23, 24, 25, 26 और 27 मार्च को रवाना होंगी. दिल्ली से स्विट्जरलैंड के ज्यूरिख के लिए एक मात्र उड़ान 24 मार्च को उपलब्ध रहेगी. दिल्ली से कनाडा के टोरंटो के लिए 19, 21, 24 और 26 मार्च को चार अतिरिक्त उड़ानों की योजना है. इससे पहले एयर इंडिया ने 10 से 18 मार्च के बीच नौ माघों पर 78 अतिरिक्त उड़ानों की घोषणा की थी.

बरेली में सास और साले का हत्यारोपी पुलिस मुठभेड़ में ढेर

बरेली. उत्तर प्रदेश में बरेली जिले के इज्जतनगर थाना क्षेत्र में सास और साले की हत्या करने के आरोपी को पुलिस ने मंगलवार भोर एक सशस्त्र मुठभेड़ में मार गिराया. रहपरा चौधरी गांव में सोमवार दोपहर आरोपी अफसर खान ने अपनी पत्नी साइमा, सास आसमा और साले आदिल पर चाकू से हमला किया. हमले में सास और साले की मौके पर ही मौत हो गई, जबकि पत्नी साइमा गंभीर रूप से घायल हो गई और उपचार के लिए अस्पताल में भर्ती है. वरिष्ठ पुलिस अधीक्षक अनुराग आर्य ने बताया कि घटना बाद पुलिस ने आरोपी को खोज शुरू की.

साय ने विस . परिसर में तीन दिवसीय स्वास्थ्य शिविर का किया शुभारंभ

रायपुर, 17 मार्च. मुख्यमंत्री विष्णुदेव साय ने मंगलवार को छत्तीसगढ़ विधानसभा परिसर में आयोजित तीन दिवसीय स्वास्थ्य शिविर का शुभारंभ किया. मुख्यमंत्री ने शिविर में स्वयं स्वास्थ्य जांच कराकर स्वास्थ्य के प्रति जागरूकता का सशक्त संदेश दिया. उन्होंने कहा कि वर्तमान जीवनशैली में शारीरिक गतिविधियों में कमी आने के कारण विभिन्न प्रकार की बीमारियां तेजी से बढ़ रही हैं, ऐसे में नियमित स्वास्थ्य जांच अत्यंत आवश्यक हो गई है. उन्होंने कहा कि समय-समय पर स्वास्थ्य परीक्षण कराने से व्यक्ति समय रहते जागरूक रहकर आवश्यक सावधानी अपनाने से गंभीर बीमारियों से बचाव कर सकता है. उन्होंने कहा कि स्वस्थ नागरिक ही सशक्त समाज और समृद्ध राज्य की नींव होते हैं.

पांच राज्यों के विधानसभा चुनावों के लिए 1,111 केंद्रीय पर्यवेक्षक तैनात

सबसे अधिक 294 सामान्य पर्यवेक्षक तैनात किए गए हैं। इसके बाद तमिलनाडु में 136, असम और केरल में 51-51, और पुडुचेरी में 17 तथा उपचुनाव वाले राज्यों के लिए आठ सामान्य पर्यवेक्षक तैनात किए गए हैं। पश्चिम बंगाल में उच्च तैनाती राज्य के चुनावी इतिहास और राजनीतिक संवेदनशीलता को देखते हुए की गई है। पश्चिम बंगाल में 84 पुलिस पर्यवेक्षकों के साथ-साथ तमिलनाडु में 40, असम में 35, केरल में 17, पुडुचेरी में चार तथा उपचुनाव वाले राज्यों में आठ पुलिस पर्यवेक्षकों की तैनाती की गयी है। मुख्य चुनाव आयुक्त ज्ञानेश कुमार ने पहले ही स्पष्ट कर दिया था कि चुनाव पूरी तरह से हिंसा मुक्त और प्रलोभन मुक्त वातावरण में होने चाहिए। आयोग ने सभी पर्यवेक्षकों को 18 मार्च तक अपने संबंधित निर्वाचन क्षेत्रों में पहुंचने का निर्देश दिया है। ये पर्यवेक्षक अपनी ड्यूटी पर पहुंचने के बाद, अपने संपर्क विवरण सार्वजनिक करेंगे.

आयोग ने निर्देश दिया कि तबादलों को प्रभाव से लागू किया जाए

कोलकाता में सेंट्रल डिवीजन की पुलिस उपायुक्त के रूप में कार्यरत इंदिरा मुखर्जी को भी बदल दिया गया है, और शेलवाड श्रीकांत जगन्नाथराव ने यह पद संभाला है. आयोग ने निर्देश दिया है कि सभी तबादलों को तत्काल प्रभाव से लागू किया जाए और राज्य सरकार को 18 मार्च सुबह 11-00 बजे तक अनुपालन रिपोर्ट जमा करने का निर्देश दिया है. इसने यह भी स्पष्ट किया है कि जिन अधिकारियों का तबादला किया गया है, उन्हें चुनावी प्रक्रिया पूरी होने तक चुनाव से संबंधित किसी भी ड्यूटी में नहीं लाया जाना चाहिए. इस बीच अधिकारियों के तबादले पर पश्चिम बंगाल में तीखी राजनीतिक प्रतिक्रिया हुई है. मुख्यमंत्री ममता बनर्जी ने तबादलों के समय और तरीके पर कड़ी आपत्ति जताते हुए मुख्य चुनाव आयुक्त ज्ञानेश कुमार को पत्र लिखा है. अपने पत्र में उन्होंने इन घटनाक्रमों को मिडनाइट पर्ज (आधी रात की छंटनी) बताया और सवाल किया कि प्रशासनिक स्थिरता मद्देनजर रात करीब 12:30 बजे इतने महत्वपूर्ण फैसले कैसे लिए जा सकते हैं.

तमिलनाडु में आचार संहिता लागू एंबुलेंस पर सख्ती चेन्नई, 17 मार्च.

तमिलनाडु में आगामी विधानसभा चुनावों की घोषणा के साथ ही चुनाव आचार संहिता लागू कर दी गई है, जिसके बाद प्रशासन ने सख्ती बढ़ा दी है. इस बार चुनाव आयोग ने पारदर्शिता सुनिश्चित करने के लिए एक अनेका कदम उठाया है—आपातकालीन 108 एंबुलेंस सेवाओं को भी निगरानी के दायरे में लाया गया है. आमतौर पर जीवनरक्षक मानी जाने वाली इन सेवाओं का इस्तेमाल किसी भी प्रकार की अवैध गतिविधि, विशेषकर नकदी या चुनाव सामग्री के परिवहन के लिए न हो, इसे सुनिश्चित करने के लिए विस्तृत दिशा-निर्देश जारी किए गए हैं. राज्य में 23 अप्रैल को मतदान होना है, और उससे पहले हर स्तर पर सख्ती देखी जा रही है. चुनाव आयोग के निर्देशों के अनुसार अब एंबुलेंस में यात्रा करने वाले मरीजों और उनके परिजनों पर भी नियम लागू होंगे.




राज्यसभा चुनाव जीतकर दिल्ली पहुंचे नितिन नवीन का हवाई अड्डे पर भव्य स्वागत भाजपा के राष्ट्रीय अध्यक्ष नितिन नवीन राज्यसभा चुनाव जीतकर मंगलवार को नई दिल्ली पहुंचे हैं। दिल्ली भाजपा अध्यक्ष वीरेंद्र सचदेवा और दिल्ली की मुख्यमंत्री रेखा गुप्ता ने हवाई अड्डे पर पहुंचकर उनका स्वागत किया। सांसद मनोज तिवारी और बांसुरी स्वराज ने भी उनका वेलकम किया.

'युवाओं को नशों से बचाने के लिए समर्पित है केंद्र

अमित शाह ने एनसीबी को स्थापना दिवस पर बधाई दी

नई दिल्ली, 17 मार्च. केंद्रीय गृह मंत्री अमित शाह ने मंगलवार को नारकोटिक्स कंट्रोल ब्यूरो (एनसीबी) के स्थापना दिवस के अवसर पर एजेंसी के कर्मियों को बधाई दी। सोशल मीडिया प्लेटफॉर्म एक्स पर एक पोस्ट में अमित शाह ने पोस्ट करते हुए लिखा, एनसीबी के जवानों को उनके स्थापना दिवस पर हार्दिक शुभकामनाएं.




नशों से बचाने के लिए समर्पित एक प्रमुख एजेंसी के तौर पर एनसीबी पूरी कुशलता के साथ अपनी जिम्मेदारी निभा रही है और मोदी जी के 'नशामुक्त भारत' के विजन को अभूतपूर्व गति से आगे बढ़ा रही है.

जानकारी इजरायली सेना के प्रमुख लेफ्टिनेंट जनरल जमीर ने कहा-रातभर चला सैन्य अभियान

इजरायली हमले में ईरान के सुरक्षा प्रमुख लारीजानी की मौत!

तेल अवीव, 17 मार्च (शुद्धआ/वार्ता) ईरान के रक्षा मंत्रालय ने स्वीकार कर लिया है कि इजरायल के हमले में उनके शीर्ष सुरक्षा प्रमुख अली लारीजानी मारे गए हैं.

इससे पहले इजरायली मीडिया ने दावा किया कि इजरायली सेना ने ईरान की सुप्रिय नेशनल सिक्योरिटी काउंसिल के सचिव और शीर्ष सुरक्षा प्रमुख अली लारीजानी को निशाना बनाकर हमला किया जिसमें उनकी मौत हो गयी। इजरायल की रिपोर्ट के अनुसार, इजरायली सेना के प्रमुख लेफ्टिनेंट जनरल एयाल जमीर ने एक बयान में



तेल अवीव. इजरायल रक्षा बल (आईडीएफ) ने कहा है कि उसकी गोलाबारी में ईरानी अर्धसैनिक बल %बासिज% के कमांडर गुलामरेजा सुलेमानी मारे गए हैं. आईडीएफ ने सोशल मीडिया पर यह दावा करते हुए कहा कि कल किए गए एक सटीक हमले में श्री सुलेमानी को निशाना बनाया गया. गौरतलब है कि गुलामरेजा सुलेमानी पिछले छह वर्षों से बासिज इकाई के कमांडर के रूप में कार्यरत थे.

हिज्बुल्लाह ने की अपने कमांडर के मौत की घोषणा

कहा कि रात भर चले सैन्य अभियानों में महत्वपूर्ण खात्मे संबंधी उपलब्धियां दर्ज की गई हैं। जनरल जमीर के इन संकेतों को अली लारीजानी पर हुए हमले से जोड़कर देखा जा रहा है। उन्होंने कहा कि इन कार्रवाइयों का युद्ध के आगामी घटनाक्रम पर गहरा प्रभाव पड़ सकता है.

कमांडर के मौत की घोषणा बगदाद/ब्रसेल्स.

ईरान से संबद्ध इराकी मिलिशिया, कताइब हिज्बुल्लाह ने मंगलवार को अपने एक वरिष्ठ कमांडर, अबू अली अल-अरकरी की मौत की घोषणा की. यह हाल के दिनों में समूह के शीर्ष नेताओं की हत्या की दूसरी घटना है. मिलिशिया ने पुष्टि किया था कि बगदाद स्थित उसके एक कार्यालय को निशाना बनाकर किए गए हमले में एक अन्य वरिष्ठ नेता अबू अली अल-अमीरी मारा गया था.

पश्चिम बंगाल में बड़े स्तर पर अधिकारियों का तबादला

कोलकाता. चुनाव आयोग ने 2026 के विधानसभा चुनावों से पहले चुनावी तैयारियों को पुष्का करने के उद्देश्य से पश्चिम बंगाल में वरिष्ठ एवं जिला स्तर के पुलिस अधिकारियों का एक और बड़ा फेरबदल किया है. आधिकारिक आदेशों के अनुसार आयोग ने महानिरीक्षक (आईजी) और पुलिस आयुक्त रैंक के कुल छह अधिकारियों, एक जिलाधिकारी और 12 पुलिस अधीक्षकों का तबादला कर दिया है. यह चुनाव के दौरान हाल के वर्षों में किए गए सबसे व्यापक पुलिस फेरबदल में से एक है.

चुनाव आयोग ने बंगाल चुनाव के लिए सबसे अधिक पर्यवेक्षक नियुक्त किए

कोलकाता. चुनाव आयोग ने पश्चिम बंगाल में 2026 के विधानसभा चुनावों के लिए सामान्य पर्यवेक्षकों और पुलिस पर्यवेक्षकों की अब तक की सबसे बड़ी तैनाती की है। अधिकारियों के अनुसार सभी चुनाव क्षेत्रों में पूर्ण कवरेज का लक्ष्य हासिल कर लिया गया है. आयोग की अधिसूचना के अनुसार, राज्य में कुल 474 पर्यवेक्षक तैनात किये जायेंगे. इनमें 294 सामान्य पर्यवेक्षक शामिल हैं. प्रत्येक विधानसभा क्षेत्र के लिए एक.

अलग-अलग तारीखों में मतदान से कानून-व्यवस्था प्रभावित होने की आशंका

पुडुचेरी. पुडुचेरी प्रदेश कांग्रेस अध्यक्ष एवं सांसद वी वैशिलिंगम ने मंगलवार को कहा कि पुडुचेरी और तमिलनाडु में अलग-अलग तारीखों पर मतदान होने से कानून-व्यवस्था की समस्या उत्पन्न हो सकती है. श्री वैशिलिंगम ने मुख्य चुनाव आयुक्त सी ज्ञानेश कुमार से दोनों राज्यों में एक ही दिन मतदान कराने के लिए तत्काल कदम उठाने का आग्रह किया. मुख्य चुनाव आयुक्त को लिखे पत्र में उन्होंने कहा कि तमिलनाडु और पुडुचेरी दोनों पड़ोसी राज्यों में अलग-अलग तारीखों पर मतदान होना अप्रत्याशित है. उन्होंने कहा कि अब तक तमिलनाडु और पुडुचेरी दोनों राज्यों में लगभग सभी आम चुनाव एक ही तारीख को हुए हैं.

कांग्रेस ने असम लोगों की चिंता नहीं की : मुख्यमंत्री

गुवाहाटी. असम के मुख्यमंत्री हिमंता बिस्वा सरमा ने नागाव में मीडिया से बातचीत कहा कि कांग्रेस ने बांग्लादेशी मूल के मुसलमानों को अपनी राजनीतिक प्राथमिकता बना लिया और विकास के बजाय तुष्टीकरण की राजनीति को तरजीह दी। सीएम ने आगे कहा कि मोदी सरकार ने विशेष समुदाय को घर, सड़क, शौचालय, सरकारी नौकरी और प्रति माह ₹1250 जैसी सुविधाएं दीं, फिर भी इस समुदाय ने कांग्रेस को वोट दिया। उनका तर्क था कि यह वोट केवल तुष्टीकरण की राजनीति के लिए था, न कि विकास के लिए। राजनीतिक आरोपों के बीच, असम में विधानसभा चुनाव की तैयारी के तहत निर्वाचन आयोग ने पांच जिलों के डीईओ और एसएसपी का तबादला किया है.